

మానకొండూర్ చెరువును పరిశీలిస్తున్న మంత్రి

## నష్టపోయిన రైతులను ఆదుకుంటాం

● మంత్రి ఈటల రాజేందర్

హజారాబాద్/వీణవంక, ఆగస్టు 16: మూడు రోజులుగా కురుస్తున్న వర్షాలకు నష్టపోయిన రైతులను ప్రభుత్వం ఆదుకుంటుందని రాష్ట్ర వైద్య ఆరోగ్య శాఖ మంత్రి ఈటల రాజేందర్ అన్నారు. ఆదివారం రాత్రి వీణవంక మండలంలోని ఎలబాక, గంగారం, చల్లూరు గ్రామాల్లోని మునిగిపోయిన పంటలను, లోతట్టు ప్రాంతాలను పరిశీలించారు. ఈ సందర్భంగా ఆయన మాట్లాడుతూ లోతట్టు ప్రాంతాల వారి కోసం పునరావాస కేంద్రాలను ఏర్పాటు చేయాలని రెవెన్యూ అధికారులను ఆదేశించామన్నారు. మరో రెండు రోజుల పాటు ప్రజలు అప్రమత్తంగా ఉండాలన్నారు. ఎప్పటికప్పుడు సహాయక చర్యలపై సమీక్షిస్తామన్నారు. సోమవారం హజారాబాద్, కమలాపూర్, జమ్మికుంట, ఇల్లందకుంట మండలాల్లో పర్యటిస్తామన్నారు.

● మానకొండూర్లో..

మానకొండూర్: మండలంలోని మానకొండూర్, ఈ దులగట్టపల్లి గ్రామాల్లోని చెరువులను రాష్ట్ర వైద్య ఆరోగ్య శాఖ మంత్రి ఈటల రాజేందర్ ఆదివారం పరిశీలించారు. నీటమునిగిన పంటపొలాలను పరిశీలించి అధికారులతో సర్వే చేయించి ఆదుకుంటామని రైతులకు భరోష ఇచ్చారు. ఆయన వెంట సుదా వైర్లసీ జీవి రామకృష్ణారావు, నాయకులు ఉన్నారు.

ఈడులగట్టపల్లిలో వరద నీటిని పరిశీలిస్తున్న ఎంపీ సంజయ్ కుమార్

## రాష్ట్రప్రభుత్వం గ్రామాల్లో సహాయక చర్యలు చేపట్టాలి

● జీజేపీ రాష్ట్ర అధ్యక్షుడు, ఎంపీ సంజయ్ కుమార్

మానకొండూర్, ఆగస్టు 16: భారీ వర్షాలకు అతలాకుతలమవుతున్న ప్రజలను ఆదుకునేందుకు రాష్ట్ర ప్రభుత్వం వెంటనే సహాయక చర్యలు చేపట్టాలని డిజిపీ రాష్ట్ర అధ్యక్షులు, కరీంనగర్ ఎంపీ బండి సంజయ్ కుమార్ ప్రభుత్వాన్ని డిమాండ్ చేశారు. మండలంలోని మారలగట్టపల్లి గ్రామాన్ని ఆదివారం ఆయన సందర్శించారు. ఈ సందర్భంగా ఆయన మాట్లాడుతూ ఆ కాల వర్షాలతో చెరువులు, కుంటలు నిండిపోయి, పాత ఇళ్ళ కూలిపోవడమే కాకుండా రోడ్లు, పంట పొలాలు నీట మునిగిపోవడంతో రైతులు అందోళన చెందుతున్నారని ఆవేదన వ్యక్తం చేశారు. రాష్ట్రప్రభుత్వం ఇప్పటికైనా యుద్ధప్రాతిపదికన సహాయక చర్యలు చేపట్టాలని డిమాండ్ చేశారు. కార్యక్రమంలో జిల్లా ఉపాధ్యక్షుడు గుర్రాల వెంకటరెడ్డి, జిల్లా కార్యదర్శి రంగు బాస్కరాచారి, మండల అధ్యక్షులు ప్రవీణ్ తదితరులు పాల్గొన్నారు.

లోతట్టు ప్రాంతాలను పరిశీలిస్తున్న మేయర్ సునీల్ రావు, కమిషనర్ క్రాంతి

## కరీంనగరంలో మేయర్, కమిషనర్ పర్యటన

కరీంనగర్ టౌన్, ఆగస్టు 16: నగరంలో ఎడతెరపి లేకుండా కురుస్తున్న వర్షాలతో లోతట్టు ప్రాంతాలు జలమయమయ్యాయి. హాసింగ్ బోర్డు కాలనీ, విలీన గ్రామాలు రేకుర్తి, తీగలగుట్టపల్లి, అల్లునూర్, సదాశివపల్లి, వల్లంపహాడీలో మట్టి రోడ్లు దెబ్బతినడంతో ప్రజలు తీవ్ర ఇబ్బందులు పడ్డారు. మేయర్ వై సునీల్ రావు, కమిషనర్ వల్లూరి క్రాంతి, ఎస్ఈ కృష్ణారావుతో కలిసి నగరంలోని లోతట్టు ప్రాంతాల్లో విపత్తు బృందంతో పర్యటించారు. వర్షం తగ్గిన తర్వాత మురుగునీటి కాలువలను నిర్మించి శాశ్వత పరిష్కారం చూపామని హామీ ఇచ్చారు. వరపు నీటితో ఇబ్బందులు పడుతున్న అల్లునూరిలోని చేపల చెరువు, అల్పావరీకాలనీ, భగత్ నగర్, గోదావర్, అశోక్ నగర్, బ్యాంకు కాలనీ, తులసీనగర్ తదితర ప్రాంతాల్లో నీటిని మళ్లించారు. ఎలాంటి సమస్య తలెత్తినా నగరపాలక సంస్థలో ఏర్పాటు చేసిన కాల్ సెంటర్ 08782200100కు ఫోన్ చేయాలని, 24 గంటలు సహాయక బృందం అందుబాటులో ఉండి సేవలు చేస్తుందని చెప్పారు.

మత్తెళ్ళ దూకుతున్న చెరువులు, కుంటలు

● 18,527 ఎకరాల్లో వరి, పత్తి పంట నష్టం

● 120కి పైగా కూలిన ఇళ్లు

# జీడు వాన

సైదాపూర్ మండలం బొమ్మకల్ పెద్ద చెరువు వద్ద వరద ఉధృతి

మత్తడి దూకుతున్న మానకొండూర్ చెరువు, చేపలు పడుతున్న జాలర్లు

కరీంనగర్ టౌన్, ఆగస్టు 16: జిల్లాలో నాలుగు రోజులుగా భారీ వర్షాలు కురుస్తున్నాయి. వాగులు, వంకలు పొంగిపొరడంతో చెరువులు, కుంటలు నిండి మత్తెళ్ళ పడుతున్నాయి. ఆదివారం జిల్లాలో 49 సెంటిమీటర్ల వర్షాపాతం నమోదైంది. హజారాబాద్ డివిజన్ అత్యధికంగా 7.38 సెంటిమీటర్ల వర్షాపాతం నమోదైంది. జిల్లాలోని 13 మండలాల్లో కరీంనగర్ వర్షం 10,083 మంది రైతులకు చెందిన 18,527 ఎకరాల వరి, పత్తి పంటలు నీట మునిగాయి. 16,846 ఎకరాల వరి, 1,681 ఎకరాల పత్తి పంటకు నష్టం వాటిల్లింది. కరీంనగర్, హజారాబాద్ డివిజన్ లో 120కి పైగా ఇళ్లు దెబ్బతిన్నాయి. కరీంనగర్ 47వ డివిజన్ లో జావిడ్, అలీ అనే ఇద్దరు ఇళ్ళ కూలిపోయాయి

● చేపల కాలనీలో శాశ్వత చర్యలు చేపడతాం

తిమ్మాపూర్: అలుగునూర్ శివారలోని చేపల కాలనీలో వర్షం కారణంగా ప్రజలు ఇబ్బందులు పడకుండా శాశ్వత చర్యలు చేపడతామని మేయర్ సునీల్ రావు తెలిపారు. కాలనీని ఆయన మున్సిపల్ కమిషనర్ క్రాంతితో కలిసి పరిశీలించారు. త్వరలో సంబంధిత అధికారులతో చర్చించి చేపల కాలనీ ప్రజల ఇబ్బందులు తీరుస్తామన్నారు.

హజారాబాద్ మండలం జూపాక గ్రామంలో చెరువును తలపిస్తున్న పొలాలు

● హజారాబాద్ మండలంలో

హజారాబాద్: హజారాబాద్ లో ఆదివారం 7.3 సెంటిమీటర్ల వర్షం కురిసింది. హజారాబాద్ పట్టణంలో మున్సిపల్ వైల్ పర్సన్ గుండె రాధిక, కమిషనర్ జోనా, తహసీల్దార్ బావీసింగ్ కూలిపోయిన ఇళ్లను, గోడలను పరిశీలించారు. చెల్వూర్ లో పునరావస కేంద్రం ఏర్పాటు చేశారు. చెల్వూర్ లో వర్షానికి దోడ్పడ్డ భద్రయ్యపై గోడ కూలగా ఆతని కాలు విరిగింది. చెల్వూర్ నుంచి మడిపల్లికి వెళ్లే రహదారి ధ్వంసమైంది. తోకపల్లి ఎస్సీ కాలనీలో నీళ్ళ రావడంతో ప్రజలను పునరావాస కేంద్రానికి తరలించారు. చిలకవాగు ఉప్పొంగుతోంది. కాటపల్లి నుంచి నల్లారి రామయ్యపల్లికి వెళ్లే రహదారిలో వాగు ఉప్పొంగడంతో రాకపోకలు నిలిచిపోయాయి.

● ఇల్లందకుంట మండలంలో...

ఇల్లందకుంట: మండలంలో 9.66 సెంటిమీటర్ల వర్షం

గన్నేరువరం మండలంలో రోడ్డును పరిశీలిస్తున్న కలెక్టర్, సీపీ

చొప్పదండి మండలం మంగలపల్లిలో కూలిన ఇల్లు

తిమ్మాపూర్ మండలం చేణికుంట బ్రిడ్జ్ వద్ద పోడిత్తిన మోయతున్న వాగు

## ఎల్ఎండికి భారీగా ఇన్ ఫ్లా

తిమ్మాపూర్: లోయర్ మానేర్ డ్యాం లోకి భారీగా ఇన్ ఫ్లో వస్తోంది. మోయతున్న వాగులో నుంచి భారీగా వరద వస్తున్న డ్యాం లో చేరుతోంది. ఆదివారం సాయంత్రం ఎల్ఎండి నీటిమట్టం 15,409 టీఎంసీలకు చేరుకుంది. మోయతున్న వాగులో వ్యవసాయం కొరకు వాడి మోటార్ల నీటిలో కొట్టుకు పోయాయి.

● డ్యాం లోకి 22 టీఎంసీలు రాగానే గేట్లు ఎత్తేస్తాం

- శివకుమార్, జీపీసీ-4, ఎస్.ఈ

ఎల్ఎండికి మూడు రోజుల్లో ఐదున్నర టీఎంసీల నీరు వచ్చి చేరింది. ఎల్ఎండిలోకి ఆదివారం సాయంత్రం 34,435 క్యూసెక్కుల వరద నీరు వస్తోంది. మిడ్ మానేరు డ్యాం త్వరలో నిండుతుంది. అక్కడి నుండి ఎల్ఎండి లోకి నీటిని విడుదల చేసే అవకాశం ఉంది. ఎల్ఎండిలోకి 22 టీఎంసీల నీరు వస్తుంది. 22 టీఎంసీలకు నీటి మట్టం చేరిన తరువాత ఎల్ఎండి గిట్టు ఎత్తి దిగువకు నీటిని విడుదల చేస్తాం.

## ఆగని ఉధృతి

● కరీంనగర్ జిల్లాలో 101 మంది కరోనా పాజిటివ్

● జిల్లా ఆస్పత్రిలో ఒకరి మృతి

కరీంనగర్, ఆగస్టు 16 (ఆంధ్రజ్యోతి ప్రతినిధి): జిల్లాలో తాజాగా మరో 101 మందికి కరోనా పాజిటివ్ నిర్ధారణ అయింది. రాష్ట్ర వైద్య ఆరోగ్య శాఖ ప్రకటించిన బులిటెన్ లో శనివారం జిల్లావ్యాప్తంగా 101 మందికి వ్యాధి నిర్ధారణ అయినట్లు ప్రకటించింది. మంచిర్యాల జిల్లాకు చెందిన 70 సంవత్సరాల వృద్ధుడికి కరోనా నిర్ధారణ కావడంతో ఈనెల 12న జిల్లా ప్రభుత్వ ఆస్పత్రిలో చేర్చించగా చికిత్స పొందుతూ ఆదివారం మరణించారు. ఇదిలా ఉంటే ఆదివారం కూడా కరోనా కేసులు అధికంగానే నమోదైనట్లు తెలిసింది. స్థానికుల సమాచారం మేరకు ఆదివారం కరీంనగర్ పట్టణంలోని మంకమ్మతీలలో ముగ్గురికి, గణేశ్వనగర్ లో ఒకరికి, తిరపల్ నగర్ లో ఒకరికి, కట్టరాంపూర్ లో ఇద్దరికి, భగత్ నగర్ లో ఐదుగురికి, 48వ డివిజన్ లో ఇద్దరికి, హాసింగ్ బోర్డు కాలనీలో ముగ్గురికి, మారుతీగండ్ లో ఒకరికి, సుబాష్ నగర్ లో ఆరుగురికి, కిసాన్ నగర్ లో ఒకరికి, శివాజీ నగర్ లో ఒకరికి,

## ఆందోళన వద్దు.. అప్రమత్తంగా ఉండండి..

● ఎలాంటి విపత్తునైనా ఎదుర్కొనేందుకు సిద్ధం

● మంత్రి గంగుల కమలాకర్

కరీంనగర్, ఆగస్టు 16 (ఆంధ్రజ్యోతి ప్రతినిధి): రాష్ట్రంలో కురుస్తున్న భారీ వర్షాలు, వరదలకు నష్టపోయిన ప్రజలను ప్రభుత్వం అన్ని విధాలుగా ఆదుకుంటుందని రాష్ట్ర మంత్రి గంగుల కమలాకర్ అన్నారు. జిల్లా కేంద్రంలోనే ఉండి ఎప్పటికప్పుడు కలెక్టర్, పోలీసు కమిషనర్ తో పాటు ఇతర అధికారులతో వరద పరిస్థితులను తెలుసుకుంటున్నామని చెప్పారు. జిల్లావ్యాప్తంగా చెరువులు, కుంటలు, వాగులు నిండి మత్తడి దుమకుతున్నాయని, రైతులు, మత్స్యకారులు అప్రమత్తంగా ఉండాలని సూచించారు. వీఆర్ యోలు, తహసీల్దార్లు, పోలీసు యంత్రాంగం గ్రామాల్లోనే ఉండి ఎప్పటికప్పుడు వరద పరిస్థితులను తెలుసుకొని తమ ధృష్టికి తీసుకవస్తున్నారని చెప్పారు. ఇళ్ళ కూలిపోయి నిరాశయ్యులైన వారిని, నీట మునిగిన ఇళ్ళలోని వారిని, శిథిలావస్థలో ఉన్న ఇళ్ళలోని వారిని పునరావాస కేంద్రాలకు తరలించి అన్ని విధాలుగా సౌకర్యాలను కల్పిస్తున్నామని చెప్పారు. అలాగే వర్షం తగ్గిన వెంటనే పంటసాగు అంచనా వేసి ప్రభుత్వానికి నివేదిక సమర్పించి తప్పకుండా రైతులను ఆదుకుంటామని భరోసా ఇచ్చారు. మిడ్ మానేరు, లోయర్ మానేరు రిజర్వాయర్లకు వరద ఉధృతి ఎక్కువగా ఉందన్నారు. ప్రస్తుతం ఎల్ఎండిలో 15 టీఎంసీల నీరు వచ్చి చేరిందని, మరో 48 గంటల పాటు భారీ వర్ష సూచన ఉన్నందున ఎప్పటికప్పుడు వరద ఉధృతిని తెలుసుకుంటూ అధికారులను అప్రమత్తం చేస్తున్నామని చెప్పారు. వర్షాల కారణంగా ఎలాంటి విపత్తు పరిస్థితులైనా ఎదుర్కొనేందుకు ప్రభుత్వం, జిల్లా అధికారయంత్రాంగం సిద్ధంగా ఉందని, భయాందోళనకు గురికావద్దని మంత్రి గంగుల కమలాకర్ ప్రజలకు భరోసా ఇచ్చారు.

నవాబుపేట గ్రామంలో తెగిన రహదారిని పరిశీలిస్తున్న కలెక్టర్ శశాంక, సీపీ కమలాకర్ నెర్రెడ్డి

## తెగిన రోడ్లకు మరమ్మతులు చేయిస్తాం

● కలెక్టర్ శశాంక

చిగురుమామిడి: భారీ వర్షాలకు తెగిన రోడ్లకు, కల్వర్లుకు మరమ్మతులు చేయడానికి చర్యలు తీసుకుంటామని కలెక్టర్ శశాంక అన్నారు. మండలంలోని నవాబుపేట, బొమ్మనపల్లి గ్రామంలో కలెక్టర్, సీపీ కమలాకర్ నెర్రెడ్డి పర్యటించారు. ఆయా గ్రామాల్లో తెగి పోయిన రోడ్లను, కల్వర్లను పరిశీలించినారు. ఈ సందర్భంగా కలెక్టర్ మాట్లాడుతూ ప్రజలు ఇలాంటి సమయంలో బయటికి రావద్దని అన్నారు. గ్రామాల్లో కూలిన ఇళ్లను సర్వే చేసి బాధితులకు న్యాయం చేస్తామన్నారు.

● గుసుకులకొండపూర్ లో..

గన్నేరువరం: గన్నేరువరం మండలంలోని గుసుకులకొండపూర్ నుంచి తోటపల్లి వెళ్లే రోడ్డుకు గండి పడడంతో ఆదివారం కలెక్టర్ శశాంక, సీపీ కమలాకర్ నెర్రెడ్డి సందర్శించారు. ఈ సందర్భంగా పలువురు రైతులు తమను అదుకోవాలని కోరారు.

చొప్పదండి మండలంలో

చొప్పదండి: భారీ వర్షాలకు మండలంలోని చెరువులు, కుంటలు నిండిపోయాయి. మంగలపల్లిలో ఒక ఇల్లు కూలిపోగా చొప్పదండిలో ఒక ఇల్లు పాక్షికంగా కూలింది. చొప్పదండిలో తహసీల్దార్ రజిత, మున్సిపల్ వైల్ పర్సన్ గుండె నీరజ, ఎస్ఐ వంశీకృష్ణ పర్యటించారు. నాలుగు రోజుల్లో మండలంలో 14.8 సెంటిమీటర్ల వర్షం కురిసింది.

● గన్నేరువరం మండలంలో..

గన్నేరువరం: భారీ వర్షాలకు తొమ్మిది ఇళ్ళ కూలిపోయాయి. గన్నేరువరం నుంచి చొప్పరావుపల్లి, జంగపల్లి, గుండ్లపల్లికి రాకపోకలు నిలిచిపోయాయి. మండలంలోని పొరువెల్ల, ఖాసీపేట గ్రామాలకు వెళ్లే రైవే బ్రీడ్జిపై నుంచి భారీగా నీటి ప్రవాహం రావడంతో ఈ గ్రామాలకు రాకపోకలు నిలిచిపోయాయి. బ్రిడ్జిపై సుళ్ళపొదలు తట్టి నీటి ప్రవాహానికి అడ్డుగా ఉండడంతో మర్రేవీ తీగల మోహన్ రెడ్డి ఎక్స్ కావేరిలో తొలగించారు.

● రామడుగు మండలంలో..

రామడుగు: భారీ వర్షాలకు మండలంలో ఏడు ఇళ్ళ కూలిపోయాయి. వెలిచాలలోని చిన్న చెరువు, పెద్ద చెరువులు నిండాయి. ఈ చెరువుల నుంచి నీరు కొత్తపల్లి చెరువులోకి వెళుతోంది. వెలిచాలకు వెళ్లే ప్రధాన రహదారి రోడ్డుదాం మునిగిపోయింది. వాహనాల రాకపోకలు నిలిచిపోయాయి.

ఆంజెన్ డ్యూన్ నగర్ లో ఇద్దరికి, వాచిలాల పల్లిలో ఒకరికి, విద్యానగర్ లో ఒకరికి కరోనా వైరస్ సోకినట్లు తెలిసింది. హజారాబాద్ లో 51కి మందికి కరోనా పరీక్షలు నిర్వహించగా 15 మందికి పాజిటివ్ వచ్చింది. జమ్మికుంట మండలంలో ఒకరికి కరోనా వ్యాధి నిర్ధారణ అయింది.

● సిరిసిల్లా జిల్లాలో ముగ్గురి మృతి

జగిత్యాల, ఆగస్టు 16 (ఆంధ్రజ్యోతి): జగిత్యాల జిల్లాలో ఆదివారం 06 కరోనా పాజిటివ్ కేసులు నమోదు అయ్యాయి. జిల్లా కేంద్రంలోని ఐసోలేషన్ కేంద్రంలో ఒక మహిళ మృతి చెందింది. దర్శపురికి చెందిన 56 సంవత్సరాల మహిళ కరోనా వ్యాధితో చికిత్స పొందుతూ ఆదివారం కరీంనగర్ ప్రభుత్వ ఆసుపత్రిలో మృతి చెందింది. అలాగే మల్లాపూర్ మండలం సిర్పూర్ గ్రామానికి చెందిన వృద్ధురాలు కరోనాతో చికిత్స పొందుతూ ఆదివారం కరీంనగర్ ప్రభుత్వ ఆసుపత్రిలో మృతి చెందింది. అక్కడి అంత్యక్రియలు నిర్వహించారు. ఆదివారం జగిత్యాల పట్టణంలో ఐదుగురికి, వెల్లూర్ లో ఒకరికి కరోనా పాజిటివ్ నిర్ధారణ అయింది.

● రాజన్న సిరిసిల్లాలో కరోనాతో మరొకరి మృతి

సిరిసిల్లా, ఆగస్టు 16 (ఆంధ్రజ్యోతి): రాజన్న సిరిసిల్లా జిల్లా ప్రజలను కరోనా భయపెడుతోంది. శనివారం రాత్రి చందుర్తి మండల కేంద్రానికి చెందిన 70 ఏళ్ళ వృద్ధుడు కరోనాతో కరీంనగర్ లోని ఓ వైఎస్సెలకు







